

राज्य अधिनियमांच्या पुनर्मुद्रितांचे स्वरूप बदलून केंद्रिय अधिनियमांच्या पुनर्मुद्रितांप्रमाणे राज्य अधिनियमांच्या पुनर्मुद्रितांची अद्ययावत रचना करून केंद्रिय अधिनियमांची पुनर्मुद्रिते व राज्य अधिनियमांची पुनर्मुद्रिते यांच्यात साधर्म्य साधण्याबाबत .

महाराष्ट्र शासन  
विधि व न्याय विभाग

शासन निर्णय क्रमांक: संकीर्ण २०२१/प्र.क्र.४७/ब

मंत्रालय, मादाम कामा मार्ग, हुतात्मा राजगुरु चौक, मुंबई ४०० ०३२.

दिनांक: ६ मे २०२२.

**प्रस्तावना:-**

उच्च न्यायालय, दिल्ली येथील रिट याचिका क्र. ४७६१/२०१६ व किरकोळ दिवाणी अर्ज २२९१४/२०१६ यातील आदेशानुसार विधि आणि न्याय मंत्रालय, विधायी विभाग, भारत सरकार, दिल्ली यांच्याकडून वेळोवेळी प्राप्त झालेल्या निर्देशानुसार <https://www.indiacode.nic.in> या संकेतस्थळावर राज्य अधिनियमांची पुनर्मुद्रिते अपलोड करण्यासाठी राज्य अधिनियमांची पुनर्मुद्रिते ही केंद्रिय अधिनियमांच्या पुनर्मुद्रितांप्रमाणे असणे आवश्यक आहे.

२. माहिती व तंत्रज्ञान विभाग, मंत्रालय, मुंबई यांच्या केंद्र शासनाच्या <https://www.indiacode.nic.in> या पोर्टलसंबंधातील विधि आणि न्याय मंत्रालय, विधायी विभाग, भारत सरकार, दिल्ली येथील तज्ज्ञांसोबत व्हिडिओ कॉन्फरन्सद्वारे झालेल्या बैठकीमध्ये केंद्रिय अधिनियमांची पुनर्मुद्रिते ज्या स्वरूपात आहेत त्याच स्वरूपात राज्य अधिनियमांची पुनर्मुद्रिते असणे व सदर पोर्टलवर अपलोड करणे आवश्यक आहे असे निदेश राज्य शासनास दिले आहेत.

३. केंद्रिय अधिनियमांची पुनर्मुद्रिते व राज्य अधिनियमांची पुनर्मुद्रिते यांच्यात साधर्म्य साधण्याकरिता राज्य अधिनियमांच्या पुनर्मुद्रितांमध्ये समासातील समास टीप व समासातील अधिनियमाचे संदर्भ हे मूळ मजकुराच्या ठिकाणी नमूद करण्यासंदर्भातील बाब शासनाच्या विचाराधीन होती.

## शासन निर्णय:-

१. केंद्रिय अधिनियमांची पुनर्मुद्रिते व राज्य अधिनियमांची पुनर्मुद्रिते यांच्यात साधर्म्य साधण्यासाठी यापुढे राज्य अधिनियमांच्या पुनर्मुद्रितांमधील समासातील टीप ही संबंधित कलमाच्या मजकूराच्या अगोदर व समासातील अधिनियमाचा संदर्भ हा संबंधित अधिनियमाच्या संक्षिप्त नावानंतर नमूद करण्यात येईल.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०५०६१६२२४३२६१२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुप्रिया श्री. धावरे)  
प्रारूपकार-नि-सह सचिव,  
विधि व न्याय विभाग.

## प्रत :-

१. मा. राज्यपाल यांचे सचिव,
२. मा. मुख्यमंत्री यांचे सचिव,
३. मा. उपमुख्यमंत्री यांचे सचिव,
४. मा. मुख्य सचिव यांचे कार्यालयातील उप सचिव, मंत्रालय, मुंबई.
५. मा. प्रधान सचिव, महाराष्ट्र राज्य विधानमंडळ, मुंबई.
६. मा. प्रधान सचिव व विधि परामर्शी यांचे स्वीय सहायक,  
विधि व न्याय विभाग, मंत्रालय, मुंबई.
७. मा. सचिव (विधि विधान) यांचे स्वीय सहायक,  
विधि व न्याय विभाग, मंत्रालय, मुंबई.
८. सर्व मंत्रालयीन प्रशासकीय विभाग,
९. ग्रंथपाल, मा. उच्च न्यायालय ग्रंथालय, फोर्ट, मुंबई.
१०. मा. व्यवस्थापक, शासन मुद्रण व लेखन सामग्री व प्रकाशने.  
चर्नी रोड स्टेशन जवळ, नेताजी सुभाष मार्ग, मुंबई ४०० ००४.
११. संचालक, मराठी भाषा विभाग, ५ वा मजला, प्रशासकीय इमारत, शासकीय  
वसाहत, वांद्रे (पूर्व), मुंबई-४०००५१.
१२. निवड नस्ती.